

लोक सभा

अतारांकित प्रश्न संख्या 631

दिनांक 23.07.2025 को उत्तर देने के लिए

गरीबी रेखा से नीचे जीवन यापन करने वाले लोगों की संख्या

631. श्री कौशलेन्द्र कुमार:  
श्रीमती लवली आनंद:  
श्री रामप्रीत मंडल:

क्या योजना मंत्री यह बताने की कृपा करेंगे कि:

- (क) क्या सरकार के पास देशभर में अब भी गरीबी रेखा से नीचे जीवन यापन कर रहे परिवारों की संख्या से संबंधित कोई आंकड़े उपलब्ध हैं जबकि सरकार ने पिछले वर्ष तक 25 करोड़ परिवारों को गरीबी रेखा से ऊपर लाने का दावा किया है यदि हाँ, तो तत्संबंधी ब्यौरा क्या है;
- (ख) क्या वर्ष 2013-14 के दौरान देश की लगभग 29.17 प्रतिशत जनसंख्या गरीबी रेखा से नीचे थी; और
- (ग) यदि हाँ, तो तत्संबंधी ब्यौरा क्या है?

उत्तर

राज्य मंत्री (स्वतंत्र प्रभार) सांख्यिकी और कार्यक्रम कार्यान्वयन मंत्रालय;  
राज्य मंत्री (स्वतंत्र प्रभार) योजना मंत्रालय एवं  
राज्यमंत्री, संस्कृति मंत्रालय

(राव इंद्रजीत सिंह)

(क) से (ग) वर्ष 2021 में, भारत सरकार ने गरीबी के आकलन हेतु बहुआयामी गरीबी सूचकांक (एमपीआई) नाम से एक व्यापक सूचकांक विकसित किया जो स्वास्थ्य, शिक्षा और जीवन स्तर जैसे आयामों में अतिव्यापी अभावों को दर्शाता है जिसमें 12 संकेतक अर्थात्, पोषण, बाल एवं किशोर मृत्यु, मातृ स्वास्थ्य, स्कूली शिक्षा के वर्ष, स्कूली उपस्थिति, रसोई ईंधन, स्वच्छता, पेयजल, बिजली, आवास,

बैंक खाते और परिसंपत्तियां शामिल हैं। कितने लोग गरीब हैं और वे यह किस हद तक वंचित हैं, दोनों का आकलन करता है। सूचकांक का दूसरा संस्करण 2023 में जारी किया गया। नीति आयोग द्वारा जारी नवीनतम रिपोर्ट राष्ट्रीय बहुआयामी गरीबी सूचकांक: एक प्रगति समीक्षा 2023 के अनुसार, वर्ष 2015-16 और वर्ष 2019- 21 के बीच बहुआयामी गरीबी में जीवनयाप कर रही जनसंख्या का अनुपात 24.85% से घटकर 14.96% हो गया, जो यह दर्शाता है कि इस अवधि के दौरान लगभग 13.5 करोड़ लोग गरीबी से मुक्त हुए हैं।

इसके अलावा, नीति आयोग द्वारा प्रकाशित चर्चा पत्र '2005-06 से भारत में बहुआयामी गरीबी' के अनुसार, भारत में बहुआयामी गरीबी वर्ष 2013-14 के 29.17% से घटकर वर्ष 2022-23 में 11.28% होने का अनुमान रहा, इसका तात्पर्य है कि इस अवधि के दौरान 24.82 करोड़ लोग गरीबी से मुक्त हुए हैं।

इसका विवरण सार्वजनिक रूप से उपलब्ध है और इसे <https://www.niti.gov.in/sites/default/files/2023-08/India-National-Multidimensional-Poverty-Index-2023.pdf>, [https://www.niti.gov.in/sites/default/files/2024-01/MPI-22\\_NITI-Aayog20254.pdf](https://www.niti.gov.in/sites/default/files/2024-01/MPI-22_NITI-Aayog20254.pdf) पर देखा जा सकता है।

\*\*\*\*\*